

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ವಿಲ್ಲೂರ್ ನಡಾದೂರ್ ಶ್ರೀ ಕರುಣಾಕರಾಚಾರ್ಯಸ್ವಾಮಿನಾ ವಿರಚಿತಂ

|| ಶ್ರೀವಂಜುಲವಲ್ಲೀವಾಸುದೇವಸುಪ್ರಭಾತಂ ||

(ಶ್ರೀವಂಜುಲವಲ್ಲೀವಾಸುದೇವಪ್ರಪತ್ತಿಃ
ಶ್ರೀವಂಜುಲವಲ್ಲೀವಾಸುದೇವಮಂಗಲಂ ಚ)

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ವಿಷಯಸೂಚಿ

1	ಶ್ರೀವಂಜುಲವಲ್ಲಿವಾಸುದೇವಸುಪ್ರಭಾತಂ	2
2	ಶ್ರೀವಂಜುಲವಲ್ಲಿವಾಸುದೇವಪ್ರಪತ್ತಿಃ	7
3	ಶ್ರೀವಂಜುಲವಲ್ಲಿವಾಸುದೇವಮಂಗಲಂ	9

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀವಂಜುಲವಲ್ಲೀವಾಸುದೇವಸುಪ್ರಭಾತಂ ||

ಶ್ರೀವತ್ಸವಂಶಕಲಶೋದಧಿಕೌಸ್ತುಭಸ್ಯ
ಶ್ರೀವಾಸರಾಘವಗುರೋಸ್ತನಯಂ ತತಶ್ಚ |
ವಿದ್ಯಾ ಅವಾಪ್ಯ ವಿಬುಧೋತ್ತಮತಾಂ ದಧಾನಂ
ಕುರ್ವೇ ಸದಾ ಹೃದಿ ಗುರುಂ ಕರುಣಾಕರಾಖ್ಯಂ ||

ಕೌಸಲ್ಯಾಸುಪ್ರಜಾ ! ರಾಮ ! ಪೂರ್ವಾ ಸಂಧ್ಯಾ ಪ್ರವರ್ತತೇ |
ಉತ್ತಿಷ್ಠ ನರಶಾರ್ದೂಲ ! ಕರ್ತವ್ಯಂ ದೈವಮಾಹ್ನಿಕಂ || 1 ||

ಉತ್ತಿಷ್ಠೋತ್ತಿಷ್ಠ ಗೋವಿಂದ ! ಶಿಲಾಗರುಡವಾಹನ ! |
ಉತ್ತಿಷ್ಠ ವಂಜುಲಾಕಾಂತ ! ತ್ರೈಲೋಕ್ಯಂ ಮಂಗಲಂ ಕುರು || 2 ||

ಮೇಧಾವಿತಾಪಸಗೃಹೇ ಕಲಿತಾವತಾರೇ !
ಮೇಧಾವಿತಾಮಪಿ ಜಡೇಷು ನತೇಷು ದಾತ್ರಿ ! |
ಮೇಧಾವ್ಯಪೀಹ ದಯಿತಸ್ತವ ದರ್ಶನೇಚ್ಛುಃ
ಶ್ರೀವಂಜುಲಾಂಬ ! ಕಮಲೇ ! ತವ ಸುಪ್ರಭಾತಂ || 3 ||

ಹೇಮೇತಿ ನಾಮ ದಧತೀ ತವ ಮಾತೃತಾಂಚ
ಸವ್ಯೇ ತು ಪಾರ್ಶ್ವ ಇಹ ಸಾ ಮಣಿಮೌಕ್ತಿಕಾಖ್ಯಾ |
ಯುಷ್ಮತ್ಪ್ಲವೋತ್ಸವರತಾ ವದತಿ ಸ್ವವೀಚ್ಯಾ
ಶ್ರೀವಂಜುಲಾಂಬ ! ಕಮಲೇ ! ತವ ಸುಪ್ರಭಾತಂ || 4 ||

ಹೇಮೇತಿ ನಾಮ ದಧತೀ ತವ ಯಾ ವಯಸ್ಯಾ
ಸಾ ಚೈತ್ಯ ತಿಷ್ಠತಿ ಪುರಸ್ತವ ದರ್ಶನೇಚ್ಛುಃ |

ತಸ್ಯಾಃ ಪ್ರಸಾದಪರಮೇ ! ಜಗತಾಂ ತಥೈವ
ಶ್ರೀವಂಜುಲಾಂಬ ! ಕಮಲೇ ! ತವ ಸುಪ್ರಭಾತಂ || 5 ||

ಶ್ರೀಶೈಲತುಲ್ಯಸುಷಮೋ ಭಗವಾನ್ ಸ ತಾರ್ಕ್ಷ್ಯಃ
ಶೇಷೇಣ ಕ್ಲಪ್ತಕಟಕೋ ಗುಲಿಕೇನ ಚಾಪಿ |
ಪಾಣೀ ಪ್ರಸಾರ್ಯ ಶುಭವೇದಗಿರಾತ್ರ ವಕ್ತಿ
ಶ್ರೀವಂಜುಲಾಂಬ ! ಕಮಲೇ ! ತವ ಸುಪ್ರಭಾತಂ || 6 ||

ವೈಖಾನಸಾನ್ವಯವಿಭೂಷಣತಾಂ ವಹಂತಃ
ವೇದಾಗಮಾದಿನಿಧಯೋ ನಿಜಪಾಣಿಪದ್ಮೇ |
ಪೂಜಾಂ ವಿಧಾತುಮಥ ವಾಮುಪದಾಶ್ಚ ಸಜ್ಜಾಃ
ಶ್ರೀವಂಜುಲಾಂಬ ! ಕಮಲೇ ! ತವ ಸುಪ್ರಭಾತಂ || 7 ||

ರಾಮಾನುಜಾಂಘ್ರಿಶರಣಾಶ್ರುಭಮಂಜುವಾಚಃ
ವೇದಾಂತದೇಶಿಕಸ್ಮತಾವಿವ ಯಾದವೇಂದೋಃ |
ಗಾಥಾಃ ಪ್ರಬೋಧವಿಷಯಾ ದಧತೀಹ ಭಕ್ತ್ಯಾ
ಶ್ರೀವಂಜುಲಾಂಬ ! ಕಮಲೇ ! ತವ ಸುಪ್ರಭಾತಂ || 8 ||

ಬ್ರಹ್ಮಾ ವಿವಾಹಸಮಯೇ ತವ ಯಃ ಪುರೋಧಾಃ
ಪಾರ್ಶ್ವಂ ತ್ವದೀಯಮಜಹನ್ನನು ದಕ್ಷಿಣಂ ಸಃ |
ಶುದ್ಧಿಂ ಪಠತ್ಯಪಿ ದಿನಸ್ಯ ಸಭಕ್ತಿಭೂಮಾ
ಶ್ರೀವಂಜುಲಾಂಬ ! ಕಮಲೇ ! ತವ ಸುಪ್ರಭಾತಂ || 9 ||

ಸಂಕರ್ಷಣಾಖ್ಯವಪುಷಾ ಭಗವಾನ್ ಸ ಏವ
ಪಾರ್ಶ್ವಂ ಸ್ವಯಂ ಚ ತವ ದಕ್ಷಿಣಮೇತ್ಯ ತಿಷ್ಠನ್ |
ತ್ವದ್ಧೃಷ್ಟಿಪಾತಮಭಿವಾಂಛತಿ ರೌಹಿಣೀಯಃ
ಶ್ರೀವಂಜುಲಾಂಬ ! ಕಮಲೇ ! ತವ ಸುಪ್ರಭಾತಂ || 10 ||

ಪ್ರದ್ಯುಮ್ಮಸಂಜ್ಞವಪುಷಾ ತವ ದಕ್ಷಿಣಾನ್ಯಂ
 ಪಾರ್ಶ್ವಂ ಸಮೇತ್ಯ ಪರಿತಿಷ್ಠತಿ ದೇವಿ ಸೋಽಪಿ |
 ಆದ್ಯಂ ಕಟಾಕ್ಷಮಭಿವಾಂಛತಿ ತೇ ಪ್ರಬೋಧೇ
 ಶ್ರೀವಂಜುಲಾಂಬ ! ಕಮಲೇ ! ತವ ಸುಪ್ರಭಾತಂ || 11 ||

ನಾಮ್ನಾನಿರುದ್ಧ ಇತಿ ಯಃ ಕರುಣಾನ್ವಿರುದ್ಧಾ
 ಯಸ್ಯಾಸ್ತಿ ದೇವಿ ವಿದಿತಾ ಸ ಚ ವಾಮಪಾರ್ಶ್ವೇ |
 ಪಿಪ್ರೀಷತಿ ತ್ವದವಲೋಕನಪಾತಮೇಷಃ
 ಶ್ರೀವಂಜುಲಾಂಬ ! ಕಮಲೇ ! ತವ ಸುಪ್ರಭಾತಂ || 12 ||

ದೇವಃ ಪರಸ್ಸ ಪುರುಷೋತ್ತಮನಾಮಧೇಯಃ
 ಪಾರ್ಶ್ವೇ ವಿಭಾತಿ ತವ ವಂಜುಲವಲ್ಲಿ ! ದೇವೀ ! |
 ಯೇ ಸನ್ವತೇ ಪುರು ನನೂತ್ತಮ ಏಷ ತೇಷಾಂ
 ದೃಷ್ಟ್ಯಾ ತದಿಚ್ಛುರಿಹ ತದ್ಭಜ ಸುಪ್ರಭಾತಂ || 13 ||

ರಕ್ತಾಕ್ಷಚೋಲನೃಪತೇರ್ಮಣಿಮಂದಿರಸ್ಯ
 ನಿರ್ಮಾತುರತ್ರ ತವ ತಾಃ ಕಥಿತಾಸ್ಸುಕೀರ್ತೀಃ |
 ತ್ವಾಂ ಶ್ರಾವಯನ್ನಪಗತಃ ಕಲಿಹಾ ಸದಾರಃ
 ಶ್ರೀವಂಜುಲಾಂಬ ! ಕಮಲೇ ! ತವ ಸುಪ್ರಭಾತಂ || 14 ||

ತ್ವದ್ವೈಭವಂ ಶ್ರುತಿಗಣೈಃ ಪಠಿತಂ ಶಠಾರಿಃ
 ಭಾಷಾಶ್ರುತೇರ್ಜಗತಿ ಯಃ ಪ್ರಥಿತಂ ಚಕಾರ |
 ಸೋಽಪ್ಯಕ್ಷಿಪಾತಮನಘಂ ಪ್ರಥಮಂ ತವೇಪ್ಸುಃ
 ಶ್ರೀವಂಜುಲಾಂಬ ! ಕಮಲೇ ! ತವ ಸುಪ್ರಭಾತಂ || 15 ||

ಶ್ರೀಮಾನ್ ಚತುಷ್ಯವಿಶಿಖಾಮಣಿರೇತ್ಯ ದೇವಿ !
 ನ್ಯಸ್ಯಾಂಜಲೌ ತವ ನುತೌ ರತಸತ್ಕೃತೀ ಸ್ವೇ |
 ದಿವ್ಯಾಂ ತ್ವದೀಯಸುಷಮಾಂ ಪಠತೀಹ ಭಕ್ತ್ಯಾ
 ಶ್ರೀವಂಜುಲಾಂಬ ! ಕಮಲೇ ! ತವ ಸುಪ್ರಭಾತಂ || 16 ||

ತ್ವಾಂ ವಲ್ಲಿಕೇತಿ ಕಲಹಂಸಮೃಗೀತಿ ಕೇಕೀ
 ಚಂಪೇತಿ ವಂಶಯುಗಮಪ್ಯಥ ಕುಂಭಯುಗ್ಮಂ |
 ಸದ್ವಿದ್ರುಮಂ ಝಷಯುಗಂ ಚ ನಿರೂಪ್ಯ ನೌತಿ
 ಶ್ರೀವಂಜುಲಾಂಬ ! ಕಮಲೇ ! ತವ ಸುಪ್ರಭಾತಂ || 17 ||

ಶ್ರೀಭಟ್ಟನಾಥಕುಲಶೇಖರಭಕ್ತಿಸಾರ
 ಭಕ್ತಾಂಘ್ರಿರೇಣುಮುನಿವಾಹನಪೂರ್ವಕಾಸ್ತೇ |
 ಪ್ರಾಪ್ತಾಃ ಕವಿಶ್ಚ ಮಧುರೋಽಪಿ ಕವಿತ್ರಯಂ ತತ್
 ಶ್ರೀವಂಜುಲಾಂಬ ! ಕಮಲೇ ! ತವ ಸುಪ್ರಭಾತಂ || 18 ||

ರಾಮಾನುಜಸ್ತವ ಕವಾಟವಿಮೋಕ್ಷಣಸ್ಯ
 ತ್ವತ್ಕಂದುಕೇತವಲಯಧ್ವನಿಸಂಯುತಸ್ಯ |
 ತ್ವತ್ಸೂಕ್ತಿವರ್ಣಿತಪದಸ್ಯ ದಿದೃಕ್ಷುರಾಸ್ತೇ
 ಶ್ರೀವಂಜುಲಾಂಬ ! ಕಮಲೇ ! ತವ ಸುಪ್ರಭಾತಂ || 19 ||

ಶ್ರೀಮಾನ್ ಶಠಾರಿವಚಸಾಂ ವಿವೃತೌ ರತೋಽಯಂ
 ಶ್ರೀರಮ್ಯಪೂರ್ವಕಸುತಾಪತಿಸಂಯಮೀಂದುಃ |
 ಪಾರ್ಶ್ವಸ್ಥದೇಶಿಕಯುತೋಽತ್ರ ನುನೂಷತಿ ತ್ವಾಂ
 ಶ್ರೀವಂಜುಲಾಂಬ ! ಕಮಲೇ ! ತವ ಸುಪ್ರಭಾತಂ || 20 ||

ಶ್ರೀಶ್ರೀನಿವಾಸ ಪರಿಪೂರ್ಣ ಸುಗಂಧಗೋತ್ರ
 ಶ್ರೀವಾಸುದೇವ ಕಮಿತಶ್ಶುಭ ವಂಜುಲಾಯಾಃ |
 ತ್ವತ್ಸುಪ್ರಭಾತಕವಿತಾಶ್ರವಣೇ ರತೋಽಪಿ
 ಕಾಲಂ ನಿಶಾಮ್ಯ ಭಗವನ್ ಭಜ ಸುಪ್ರಭಾತಂ || 21 ||

ಶ್ರೀಶೈಲಸಾರಗರುಡಾಂಚಿತದಿವ್ಯದೇಶ -
 ಶ್ರೀವಾಸುದೇವದಯಿತಾಪರಸುಪ್ರಭಾತಂ |
 ಇತ್ಥಂ ಪ್ರಗೇ ಸುಲಲಿತಂ ಪಠತಾಂ ನರಾಣಾಂ
 ನಿತ್ಯಂ ಸಭಕ್ತಿ ಸುದಿನಂ ವಿತನೋತಿ ಸೂಷಾಂ || 22 ||

ಶ್ರೀಶ್ರೀನಿವಾಸ ಪರಿಪೂರ್ಣ ಸುಗಂಧಗೋತ್ರ
ಶ್ರೀವಾಸುದೇವ ಕಮಿತಶ್ಶುಭ ವಂಜುಲಾಯಾಃ |
ತ್ವತ್ಸುಪ್ರಭಾತಕವಿತಾಶ್ರವಣೇ ರತೋಽಪಿ
ಕಾಲಂ ನಿಶಾಮ್ಯ ಭಗವನ್ ಭಜ ಸುಪ್ರಭಾತಂ || 23 ||

|| ಇತಿ ಶ್ರೀವಂಜುಲವಲ್ಲೀವಾಸುದೇವಸುಪ್ರಭಾತಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀವಂಜುಲವಲ್ಲೀವಾಸುದೇವಪ್ರಪತ್ತಿಃ ||

ಸುಶಿಲಾಮಯವಿಗ್ರಹಪಕ್ಷಿನುತೇ

ಕಮಲಾಲಯಗೇ ಕರುಣಾಜಲಧೇ |

ಕಲವಂಜುಲವಲ್ಲಿ ! ತವಾಂಘ್ರಿಯುಗಂ

ಶರಣಂ ಪ್ರವೃಣೇ ಪರಿಪಾಲಯ ಮಾಂ || 1 ||

ಉಪಲಾಕೃತಿಕೇ ವಿನತಾತನಯೇ

ನಿಜವಾಹನತಾಂ ದದತಾ ಸಹ ತಾಂ |

ಚತುರಾನನವಾಹರತಾಸುರಧೇ

ಭ್ರಮಣಂ ದಧತೀಂ ಪ್ರವೃಣೇ ಶರಣಂ || 2 ||

ಇವ ವಾಯುಸುತೋ ವಿನತಾತನುಜಃ

ತವ ದಾಸ್ಯಮಿಹಾತನುತೇ ಸ್ಮ ಪರಂ |

ಪತಿಯೋಗಕೃತೇ ತ್ವಿತಿ ತಂ ವರದಂ

ತ್ವಮಧಾಃ ಕರುಣಾಂ ಕುರು ಮೇ ಚ ತಥಾ || 3 ||

ಮಣಿಮೌಕ್ತಿಕತೀರವಿಹಾರರತೇ !

ಶುಭವಂಜುಲವಲ್ಲಿ ! ಕೃಪಾವಸತೇ ! |

ಪದಯೋಃ ಪತಿತಂ ತನಯಂ ತವ ಹೇ !

ಪರಿಪಾಲಯ ಮಾಮಗತಿಂ ಕಮಲೇ ! || 4 ||

ಕಮಲೇ ! ಕಮಲಾಲಯವಾಸರತೇ !

ಗರುಡೇ ಮಹತೀಂ ಉಪಲೇ ಕರುಣಾಂ |

ದಧತೀಮನಿಶಂ ಕಲಯೇ ಹೃದಯೇ
ಮಮ ರಕ್ಷಣಮಾತನುತಾತ್ ಭವತೀ || 5 ||

ಪರಿಪೂರ್ಣತಯಾ ಪ್ರಥಿತೋ ಭಗವಾನ್
ತವ ಪಾಣಿತಲಂ ಪರಿಗೃಹ್ಯ ರಮೇ |
ಅವನೇ ಶರಣಂ ವರಿತುಸ್ತ್ವರಸೇ
ಯದಿ ತೇ ವಚನಂ ಸ ಕಥಂ ಜಹಿತಾತ್ || 6 ||

ಅಯಿ ! ವಂಜುಲವಲ್ಲಿ ! ಪತಿಸ್ತವ ಮಾಂ
ತನುಜಂ ಯುವಯೋಃ ಪತಿತಂ ಪದಯೋಃ |
ಜಹಿತಾತ್ ಸ ಕಥಂ ಗರುಡಾಂಸದ್ಭತಂ
ಅಹಿಮೇಕಮಸೌ ಕೃತವಾನ್ ಹಿ ಪುರಾ || 7 ||

ಉಪಲೇ ವಿಹಗೇ ಸರತಿಸ್ಸ ಪತಿಃ
ಉಪಲೇನ ಸಮೇ ಚರಣೌ ಭಜತಿ |
ಮಯಿ ಲಾಲನಮೇಷ ದಧಾತಿ ಕಥಂ
ನ ? ವಿಭುಃ ಪುರತಸ್ತವ ದೇವಿ ! ರಮೇ ! || 8 ||

ಅಥ ಚೋಲಪತೇಃ ಪರಿಪಾಲನತಃ
ಪರಕಾಲಕವೇಃ ಪ್ರಥಿತಂ ಯಶಸಾಂ |
ಚಯಮೇಷ ಕಥಂ ಸಕಲಂ ಕ್ಷಣತೋ
ಜಹಿತಾನ್ಸ ಪತಿರ್ವಿಮುಖೋ ಮಯಿ ಚೇತ್ || 9 ||

ನ ಶಿಲಾಗರುಡೇ ಹ್ಯುಪಲತ್ವಕಥಾ
ಕಮಿತುಸ್ತವ ವಂಜುಲವಲ್ಲಿ ಭವೇತ್ |
ಮನಸೀತಿ ಚ ತಂ ವಿಶದಂ ಕಥಯೇಃ
ಪರಿಪಾಲಯತಾದಿತಿ ಹೇ ! ಕಮಲೇ ! || 10 ||

|| ಇತಿ ಶ್ರೀವಂಜುಲವಲ್ಲಿವಾಸುದೇವಪ್ರಪತ್ತಿಃ ಸಮಾಪ್ತಾ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀವಂಜುಲವಲ್ಲಿವಾಸುದೇವಮಂಗಲಂ ||

ವಿಸ್ಮೃತ್ಯ ವಿರಜಾತೀರಂ ಮಣಿಮುಕ್ತಾತಟೇ ರತಿಂ |
ದಧದ್ಭ್ಯಾಂ ಭವತಾದಾಭ್ಯಾಂ ನಿತ್ಯಶ್ರೀನಿರ್ಫತ್ಯಮಂಗಲಂ || 1 ||

ರಕ್ತಾಕ್ಷಚೋಲಭೂಪಸ್ಯ ರಕ್ಷಣೇ ಸತತಂ ರತಿಂ |
ದಧದ್ಭ್ಯಾಂ ದೈವತಾಭ್ಯಾಂ ಸ್ಯಾತ್ ನಿತ್ಯಶ್ರೀನಿರ್ಫತ್ಯಮಂಗಲಂ || 2 ||

ಶಿಲಾದತನಯಾದೀನಾಂ ಪ್ರಭೌ ಪ್ರೀತಿಂ ಶಿಲಾಮಯೇ |
ದಧದ್ಭ್ಯಾಂ ದೈವತಾಭ್ಯಾಂ ಸ್ಯಾತ್ ನಿತ್ಯಶ್ರೀನಿರ್ಫತ್ಯಮಂಗಲಂ || 3 ||

ಮೇಧಾವಿಮುನಿಚಿತ್ತಸ್ಥಂ ಚರಣಾಂಬುಜಯೋರ್ಯುಗಂ |
ದಧದ್ಭ್ಯಾಂ ದೈವತಾಭ್ಯಾಂ ಸ್ಯಾತ್ ನಿತ್ಯಶ್ರೀನಿರ್ಫತ್ಯಮಂಗಲಂ || 4 ||

ವರದಾನಪಟೌ ತಸ್ಮಿನ್ ಶಿಲಾವೌ ಪ್ರೀತಿಮದ್ಭುತಾಂ |
ದಧದ್ಭ್ಯಾಂ ದೈವತಾಭ್ಯಾಂ ಸ್ಯಾತ್ ನಿತ್ಯಶ್ರೀನಿರ್ಫತ್ಯಮಂಗಲಂ || 5 ||

ವಂಜುಲಾಂಬಾಸಮೇತಾಯ ವಾಸುದೇವಾಯ ದಾಯಿನೇ |
ವೈನತೇಯೇ ಪರಾಂ ಶಕ್ತಿಂ ನಿತ್ಯಶ್ರೀನಿರ್ಫತ್ಯಮಂಗಲಂ || 6 ||

ಸಂಕರ್ಷಣಮುಖೈ ರೂಪೈಃ ಪಂಚಧಾ ಭವತೇ ಪುರೇ |
ಸುಗಂಧಗಿರಿನಾಮ್ನೀಹ ನಿತ್ಯಶ್ರೀನಿರ್ಫತ್ಯಮಂಗಲಂ || 7 ||

ಪ್ರಸ್ತರಶ್ರೀಖಗಾರೂಢ ! ಪರಿಪೂರ್ಣ ! ರಮಾಪತೇ ! |
ಮೇಧಾವಿತನಯಾಕಾಂತ ! ತುಭ್ಯಂ ಭವತು ಮಂಗಲಂ || 8 ||

ಚಾಪೇ ಚಾಪಿ ತಥಾ ಮೀನೇ ಚರತೇ ವೀಧಿಕಾಸ್ವಿಹ |
ತುಲಾಹೀನಖಗೇಂದ್ರೇಣ ತುಭ್ಯಂ ಭವತು ಮಂಗಲಂ || 9 ||

ಶ್ರೀಮದ್ವಂಜುಲವಲ್ಲೀಶ ! ಶಿಲಾಗರುಡವಾಹನ !
ಸುಗಂಧನಗರೀವಾಸ ! ಭೂಯಾತ್ತೇ ಭೂರಿಮಂಗಲಂ || 10 ||

ಶ್ರೀಯಃ ಕಾಂತಾಯ ಕಾಂತಾಯ ಕಲ್ಯಾಣನಿಧಯೇಽರ್ಥಿನಾಂ |
ಸುಗಂಧಗಿರಿವಾಸಾಯ ಶ್ರೀನಿವಾಸಾಯ ಮಂಗಲಂ || 11 ||

|| ಇತಿ ಶ್ರೀವಂಜುಲವಲ್ಲೀವಾಸುದೇವಮಂಗಲಂ ಸಮಾಪ್ತಂ ||